

‘कट्स’ इंटरनेशनल राज्य स्तरीय ट्रैफिक मैनेजमेंट कमेटी के लिए नामित

जयपुर, 22 मार्च, 2022।

राजस्थान में बढ़ते हुए यातायात दबाव से यातायात प्रबन्धन जटिल होता जा रहा है। राष्ट्रीय अपराध ब्यूरो (एन.एस.आर.बी.) की वर्ष 2020 की रिपोर्ट के अनुसार राजस्थान में कुल 19550 सड़क दुर्घटनाएं हुईं, जिनमें 9667 लोग मृत्यु का शिकार हुए और कुल 16798 लोग सड़क दुर्घटना का शिकार हुए।

राज्य सरकार द्वारा यातायात प्रबन्धन को सुदृढ़ करने एवं सड़क सुरक्षा को सुनिश्चित करने के लिए समय-समय पर उचित कदम उठाये जा रहे हैं। वर्तमान में परिवहन विभाग का नाम बदल कर ‘परिवहन एवं सड़क सुरक्षा विभाग’ कर दिया है। वर्ष 2022-23 के बजट में राज्य सरकार द्वारा सार्वजनिक परिवहन प्राधिकरण की घोषणा की गई है। उम्मीद की जाती है कि यह प्राधिकरण सड़क सुरक्षा और प्रभावी यातायात के लिए कारगर साबित होगा। राजस्थान सड़क सुरक्षा एवं यातायात प्रबन्धन के लिए बनाई गई कमेटियों की संख्या में देश में सर्वोपरी है।

हाल ही राजस्थान सरकार द्वारा मुख्य सचिव की अध्यक्षता में गठित राज्य स्तरीय ट्रैफिक मैनेजमेंट कमेटी में ‘कट्स’ इंटरनेशनल इस कमेटी में एक वर्ष के लिए सदस्य नामित किया गया है। इस कमेटी में ‘कट्स’ का प्रतिनिधित्व जॉर्ज चेरियन करेंगे। ‘कट्स’ पिछले कई दशकों से सड़क सुरक्षा के लिए कार्यरत है और संस्था भारत सरकार व राज्य सरकार द्वारा सड़क सुरक्षा के तहत गठित कई कमेटियों में शामिल है।

जॉर्ज चेरियन ने बताया कि ‘कट्स’ सड़क सुरक्षा के तहत नीतिगत मुद्दों, अनुसंधान एवं पैरवी के लिए लगातार सक्रिय है। राज्य सरकार द्वारा गठित राज्य स्तरीय ट्रैफिक मैनेजमेंट कमेटी में ‘कट्स’ भरपूर सहयोग एवं सुझाव प्रदान करेगी। यह कमेटी सड़क सुरक्षा के लिए कारगर साबित होगी।

अधिक जानकारी हेतु सम्पर्क करें:

मधु सूदन शर्मा (9460870097)

‘कट्स’ सेंटर फॉर कन्ज्यूमर एक्शन, रिसर्च एण्ड ट्रेनिंग

डी- 218, भास्कर मार्ग, बनीपार्क, जयपुर

फोन: 141-5133259, 2282821 / 2282482; Fax: 141-4015395

ईमेल: mssl@cuts.org